

## Education - FA Part 1 Physical Education English Medium Chapter 6 Short Questions Preparation

Q1. کمیونٹی کی خصوصیات بیان کریں۔

**Ans 1:** کمیونٹی کی چند خصوصیات درج ذیل ہیں: 1. کمیونٹی معاشرے کے اندر لوگوں کا ایسا گروہ ہے جو ایک خاص علاقے میں رہائش پذیر ہوں، 2. کمیونٹی معاشرتی زندگی کا ایک مخصوص علاقہ ہے جس میں ایک حد تک معاشرتی وحدت اور اشتراک عمل پایا جاتا ہے۔ 3. کمیونٹی اپنی ضروریات میں کافی حد تک خود کفیل ہوتی ہے، لیکن اس کا یہ مطلب نہیں کہ وہ اپنے وسیع معاشرے سے بالکل بے نیاز ہوتی ہے۔

Q2. مادہ پرست معاشرہ انسان اور تعلیم کے بارے میں کیا سوچ رکھتا ہے؟

**Ans 1:** آج کا مادہ پرست معاشرہ انسان کو اعلیٰ حیوان قرار دیتا ہے جو دوسرے درجے کے حیوانوں سے سوچنے سمجھنے اور بولنے کی وجہ سے ممتاز حیثیت رکھتا ہے، ان کے ہاں تعلیم کا اعلیٰ ترین مقصد انسان کی جسمانی صلاحیتوں کو نشوونما کے مواقع فراہم کرنا ہے اور اس کی جبلی خواہشات کی تسکین ہے۔

Q3. ملکی ترقی میں ماہرین کو کیا اہمیت حاصل ہے؟

**Ans 1:** سائنس دانوں، انجینئروں اور دوسرے ماہرین کے بغیر کوئی بھی معاشرہ ترقی نہیں کر سکتا، سائنس دان، انجینئر، ڈاکٹر، وکیل، جج، پروفیسر اور دیگر تعلیم ہی کی بدولت ماہرین میں شمار ہوتے ہیں جن معاشروں میں موجود اور دوسرے ماہرین کی تعداد بہت زیادہ ہے وہ ترقی میں بہت آگے نکل گئے ہیں۔ پاکستان کو بھی ہر شعبے میں ترقی کے لیے ایسے بے شمار ماہرین کی ضرورت ہے۔ ہمارے معاشرے کی یہ ضرورت صرف تعلیم ہی پوری کر سکتی ہے۔

Q4. مسلم معاشرے اور لادینی معاشرے میں کیا فرق ہے؟

**Ans 1:** مسلم معاشرہ: مسلمان ایک خدا پر یقین رکھتے ہیں جو تمام کائنات اور انسانوں کا پیدا کرنے والا ہے جو رحمان اور رحیم ہے اور انسانوں کی زندگی کے لیے تمام سامان پیدا کرنے والا ہے۔ مسلمان اس بات پر یقین رکھتے ہیں کہ آئندہ زندگی میں تمام انسانوں کے اعمال کا احتساب کیا جائے گا۔

**Ans 2:** لادینی معاشرہ: لادینی معاشروں کے خیال میں یہ کائنات خود بخود وجود میں آگئی ہے اور خود بخود چل رہی اور جس طرح وجود میں آئی ہے اسی طرح خود بخود کسی دن ختم ہو جائے گی ان معاشروں کا انسان کے وجود کے بارے میں بھی یہ خیال ہے کہ وہ خود بخود وجود میں آگیا اور کسی دن خود ہی ختم ہو جائے گا۔ گویا وہ معاشرے نظریہ اتقا پر یقین رکھتے ہیں۔

Q5. تعلیم معاشرے سے مطابقت کا نام ہے۔ مختصراً بیان کریں۔

**Ans 1:** تعلیم معاشرے سے مطابقت کا نام ہے تعلیم کا ایک نہایت اہم مقصد یہ ہے کہ وہ افراد کو معاشرت سے مطابقت کے طریقے سکھاتی ہے، تعلیم فرد کو اس قابل بناتی ہے کہ وہ معاشرتی اقدار، روایات اور لوازمات زندگی کا فہم حاصل کرے، اپنی انفرادی ذمہ داریوں کو نبھانے اور معاشرے کے لیے تعمیری کردار ادا کر سکے۔

Q6. معاشرہ کے لفظی معنی کیا ہیں؟

**Ans 1:** معاشرہ معاشرت سے بنا ہے جس کے معنی مل جل کر زندگی گزارنا ہے۔

Q7. معاشرے کی نشوونما میں مدرسہ کا کردار بیان کریں۔

**Ans 1:** ہر معاشرہ اپنے نظریات کے مطابق اپنی نئی نسل کی تربیت کی ذمہ داری مدرسہ کو سونپنے کے بعد بجا طور پر توقع رکھتا ہے کہ اس کی معاشرتی اور معاشی

ضرورتوں، نظریہ حیات اور قومی نصب العین کے مطبق مدرسہ ان کی تربیت کرے

Q8. اسلامی معاشرے کی تین خصوصیات لکھیں.

**Ans 1:** اسلامی نظریہ حیات کے مطابق تعلیم ایک ایسا عمل ہے جس کے ذریعے انسان کی ہمہ پہلو تربیت کی جاتی ہے اور اس کے کردار کو تعلیم اور تربیت کے ذریعہ ایک خاص ڈھانچے میں ڈالا جاتا ہے، تاکہ وہ اللہ کی بنائی ہوئی زمین پر اللہ کے خلیفہ ہونے کے منصب کے حوالے سے دنیا کی امامت کا فریضہ سر انجام دے سکے

Q9. تعلیم کا جمہوریت سے کیا تعلق ہے؟

**Ans 1:** جمہوریت اور تعلیم میں گہرا تعلق ہے۔ یورپ اور امریکہ جیسے سرمایہ دار جمہوری ممالک کے مقاصد تعلیم میں اس بات کو بنیاد بنایا جاتا ہے کہ فرد معاشرے سے مطابقت پیدا کر سکے، خود کما سکے اور خرچ کر سکے، جو نصاب تعلیم مرتب کیا جاتا ہے اس میں سرمایہ دارانہ نظام کی حمایت اور مغربی جمہوریت کے فلسفہ کا پرچار ہوتا ہے

Q10. کمیونٹی سے کیا مراد ہے؟

**Ans 1:** کمیونٹی کے لفظی معنی ایک جگہ یا علاقہ میں مل جل کر رہنے کے ہیں